

श्रीरामनामसंकीर्तनम्

श्रीनाथे जानकीनाथे अभेदः परमात्मनि।

तथापि मम सर्वस्वः रामः कमललोचनः ॥

ॐ श्रीरामचन्द्राय नमः।

स्तवः

वर्णानामर्थसङ्घानां रसानां छन्दसामपि।

मङ्गलानां च कर्तारौ वन्दे वाणीविनायकौ ॥ १ ॥

भवानीशङ्करौ वन्दे श्रद्धाविश्वासरूपिणौ।

याभ्यां विना न पश्यन्ति सिद्धा स्वान्तःस्थमीश्वरम् ॥ २ ॥

वन्दे बोधमयं नित्यं गुरुं शङ्कररूपिणम्।

यमाश्रितो हि वक्रोऽपि चन्द्रः सर्वत्र वन्द्यते ॥ ३ ॥

सीतारामगुणग्रामपुण्यारण्यविहारिणौ।

वन्दे विशुद्धविज्ञानौ कवीश्वरकपीश्वरौ ॥ ४ ॥

उद्भवस्थितिसंहारकारिणीं क्लेशहारिणीम्।

सर्वश्रेयस्करिणीं सीतां नतोऽहं रामवल्लभाम् ॥ ५ ॥

यन्मायावशवर्ति विश्वमखिलं ब्रह्मादिदेवासुराः

यत्सत्त्वादमृषैव भाति सकलं रज्जौ यथाहेर्भ्रमः।

यत्पादप्लवमेव भाति हि भवाम्भोधेस्तितीर्षावतां

वन्देऽहं तमशेषकारणपरं रामारख्यमीशं हरिम् ॥ ६ ॥

प्रसन्नतां या न गताभिषेकतः

तथा न मम्लौ वनवासदुःखतः।

मुखाम्बुजश्रीरघुनन्दनस्य मे

सदास्तु सा मञ्जुलमङ्गलप्रदा ॥ ७ ॥

नीलाम्बुजश्यामलकोमलाङ्गं सीतासमारोपितवामभागम्।

पाणौ महासायकचारुचापं नमामि रामं रघुवंशनाथं ॥ ८ ॥

मूलं धर्मतरोर्विवेकजलधेः पूर्णेन्दुमानन्ददं

वैराग्याम्बुजभास्करं ह्यघघन ध्वान्तापहं तापहम्।

मोहाम्भोधरपुञ्जपाटनविधौ खेसम्भवं शङ्करं

वन्दे ब्रह्मकुले कलङ्कशमनं श्रीरामभूप्रियम् ॥ ९ ॥

सान्द्रानन्दपयोदसौभगतनुं पीताम्बरं सुन्दरं

पाणौ बाणशरासनं कटिलसत्तूणीरभारं वरम्।

राजीवायतलोचनं धृतजटाजूटेन संशोभितं

सीतालक्ष्मणसंयुतं पथिगतं रामाभिरामं भजे ॥ १० ॥

कुन्देन्दीवरसुन्दरावतिबलौ विज्ञानधामावुभौ

शोभाढ्यौ वरधन्विनौ श्रुतिनुतौ गोविप्रवृन्दप्रियौ।

मायामानुषरूपिणौ रघुरौ सद्धर्मवन्तौ हितौ

सीतान्वेषणतत्परौ पथिगतौ भक्तिप्रदौ तौ हि नः ॥ ११ ॥

ब्रह्माम्भोधिसमुद्भवं कलिमलप्रध्वंसनं चाव्ययं

श्रीमच्छम्भुमुखेन्दुसुन्दरवरे संशोभितं सर्वदा।

संसारामयभेषजं सुखकरं श्रीजानकीजीवनं

धन्यास्ते कृतिनः पिबन्ति सततं श्रीरामनामामृतम् ॥ १२ ॥

शान्तं शाश्वतमप्रमेयमनघं निर्वाणशान्तिप्रदं

ब्रह्माशम्भुफणीन्द्रसेव्यमनिशं वेदान्तवेद्यं विभुम्।

रामारख्यं जगदीश्वरं सुरगुरुं मायामनुष्यं हरिं

वन्देऽहं करुणाकरं रघुवरं भूपालचूडामणिम् ॥ १३ ॥

केकीकण्ठाभनीलं सुरवरविलसद्विप्रपादाब्जचिह्नं

शोभाढ्यं पीतवस्त्रं सरसिजनयनं सर्वदा सुप्रसन्नम्।

पाणौ नाराचचापं कपिनिकरयुतं बन्धुना सेव्यमानं

नौमीड्यं जानकीशं रघुवरमनिशं पुष्पकारूढरामम् ॥ १४ ॥

आर्तानामार्तिहन्तारं भीतानां भयनाशनं।

द्विषतां कालदण्डं तं रामचन्द्रं नमाम्यहम् ॥ १५ ॥

श्रीराघवं दशरथात्मजमप्रमेयं

सीतापतिं रघुकुलान्वयरत्नदीपम्।

आजानुबाहुमरविन्ददलायताक्षं

रामं निशाचरविनाशकरं नमामि ॥ १६ ॥

वैदेहीसहितं सुरद्रुमतले हैमे महामण्डपे

मध्ये पुष्पक आसने मणिमये वीरासने सुस्थितम्।

अग्रे वाचयति प्रभञ्जनसुते तत्त्वं मुनिभ्यः परं

व्याख्यातं भरतादिभिः परिवृतं रामं भजे श्यामलम् ॥ १७ ॥

प्रार्थना

नान्या स्पृहा रघुपते हृदयेऽस्मदीये

सत्यं वदामि च भवानखिलान्तरात्मा।

भक्तिं प्रयच्छ रघुपुङ्गव निर्भरां मे

कामादिदोषरहितं कुरु मानसं च ॥

ॐ श्रीसीता-लक्ष्मण-भरत-शत्रुघ्न-हनुमत्समेत-

श्रीरामचन्द्रपरब्रह्मणे नमः ॥

संकीर्तनम् (बालकाण्डम्)	२४. अवनीतनयाकामित राम ॥	(किष्किन्धाकाण्डम्)	७२. स्वस्थितदशरथवीक्षित राम ॥	९७. आयोध्यकजनमुक्तिद राम।
१. शुद्धब्रह्मपरात्पर राम।	२५. राकाचन्द्रसमानन राम।	४९. हनुमत्सेवितनिजपद राम।	७३. सीतादर्शनमोदित राम।	९८. विधिमुखविबुधानन्दक राम ॥
२. कालात्मकपरमेश्वर राम ॥	२६. पितृवाक्याश्रितकानन राम ॥	५०. नतसुग्रीवाभीष्टद राम ॥	७४. अभिषिक्तविभीषणनत राम ॥	९९. तेजोमयनिजरूपक राम।
३. शेषतल्पसुखनिद्रित राम।	२७. प्रियगुहविनिवेदितपद राम।	५१. गर्वितवालिसंहारक राम।	७५. पुष्पकयानारोहण राम।	१००. संसृतिबन्धविमोचक राम ॥
४. ब्रह्माद्यमरप्रार्थित राम ॥	२८. तत्क्षालितनिजमृदुपद राम ॥	५२. वानरदूतप्रेषक राम ॥	७६. भरद्वाजाभिनिषेवण राम ॥	१०१. धर्मस्थापनतत्पर राम।
५. चण्डकिरणकुलमण्डन राम।	२९. भरद्वाजमुखानन्दक राम।	५३. हितकरलक्ष्मणसंयुत राम।	७७. भरतप्राणप्रियकर राम।	१०२. भक्तिपरायणमुक्तिद राम ॥
६. श्रीमद्दशरथनन्दन राम ॥	३०. चित्रकूटाद्रिनिकेतन राम ॥	(सुन्दरकाण्डम्)	७८. साकेतपुरीभूषण राम ॥	१०३. सर्वचराचरपालक राम।
७. कौशल्यासुखवर्धन राम।	३१. दशरथसन्ततचिन्तित राम।	५४. कपिवरसन्ततसंस्मृत राम ॥	७९. सकलस्वीयसमानत राम।	१०४. सर्वभवामयवारक राम ॥
८. विश्वामित्रप्रियधन राम ॥	३२. कैकेयीतनयार्थित राम ॥	५५. तद्गतिविघ्नध्वंसक राम।	८०. रत्नलसत्पीठास्थित राम ॥	१०५. वैकुण्ठालयसंस्थित राम।
९. घोरताटकाघातक राम।	३३. विरचितनिजपितृकर्मक राम।	५६. सीताप्राणाधारक राम ॥	८१. पट्टाभिषेकालङ्कृत राम।	१०६. नित्यानन्दपदस्थित राम ॥
१०. मारीचादिनिपातक राम ॥	३४. भरतार्पितनिजपादुक राम ॥	५७. दुष्टदशाननदूषित राम।	८२. पार्थिवकुलसम्मानित राम ॥	१०७. राम राम जय राजा राम।
११. कौशिकमखसंरक्षक राम।	(अरण्यकाण्डम्)	५८. शिष्टहनुमद्दूषित राम ॥	८३. विभीषणार्पितरङ्गक राम।	१०८. राम राम जय सीता राम ॥
१२. श्रीमदहल्योद्धारक राम ॥	३५. दण्डकवनजनपावन राम।	५९. सीतावेदितकाकावन राम।	८४. कीशकुलानुग्रहकर राम ॥	
१३. गौतममुनिसम्पूजित राम।	३६. दुष्टविराधविनाशन राम ॥	६०. कृतचूडामणिदर्शन राम ॥	८५. सकलजीवसंरक्षक राम।	
१४. सुरमुनिवरगणसंस्तुत राम ॥	३७. शरभङ्गसुतीक्षणार्चित राम।	६१. कपिवरवचनाश्वासित राम।	८६. समस्तलोकाधारक राम ॥	
१५. नाविकधावितमृदुपद राम।	३८. अगस्त्यनुग्रहवर्धित राम ॥	(युद्धकाण्डम्)	(उत्तरकाण्डम्)	
१६. मिथिलापुरजनमोहक राम ॥	३९. गृध्राधिपसंसेवित राम।	६२. रावणनिधनप्रस्थित राम ॥	८७. आगतमुनिगणसंस्तुत राम।	
१७. विदेहमानसरञ्जक राम।	४०. पञ्चवटीतटसुस्थित राम ॥	६३. वानरसैन्यसमावृत राम।	८८. विश्रुतदशकण्ठोद्भव राम ॥	
१८. त्र्यम्बककार्मुकभञ्जक राम ॥	४१. शूर्पणखार्तिविधायक राम।	६४. शोषितसरिदीशार्थित राम ॥	८९. सीतालङ्गननिर्वृत राम।	
१९. सीतार्पितवरमालिक राम।	४२. खरदूषणमुखसूदक राम ॥	६५. विभीषणाभयदायक राम।	९०. नीतिसुरक्षितजनपद राम ॥	
२०. कृतवैवाहिककौतुक राम ॥	४३. सीताप्रियहरिणानुग राम।	६६. पर्वतसेतुनिबन्धक राम ॥	९१. विपिनत्याजितजनकज राम।	
२१. भार्गवदर्पविनाशक राम।	४४. मारीचार्तिकृदाशुग राम ॥	६७. कुम्भकर्णशिरश्छेदक राम।	९२. कारितलवणासुरवध राम ॥	
२२. श्रीमदयोध्यापालक राम ॥	४५. विनष्टसीतान्वेषक राम।	६८. राक्षससङ्घविमर्दक राम ॥	९३. स्वर्गतशम्बुकसंस्तुत राम।	
(अयोध्याकाण्डम्)	४६. गृध्राधिपगतिदायक राम ॥	६९. अहिमहिरावणचारण राम।	९४. स्वतनयकुशलवनन्दित राम ॥	
२३. अगाणितगुणगणभूषित राम।	४७. शबरीदत्तफलाशन राम।	७०. संहतदशमुखरावण राम ॥	९५. अश्वमेधक्रतुदीक्षित राम।	
	४८. कबन्धबाहुच्छेदक राम ॥	७१. विधिभवमुखसुरसंस्तुत राम।	९६. कालावेदितसुरपद राम ॥	

भजनम्

भयहर मङ्गल दशरथ राम।

जय जय मङ्गल सीता राम ॥

मङ्गलकर जय मङ्गल राम।

सङ्गतशुभविभवोदय राम ॥

आनन्दामृतवर्षक राम।

आश्रितवत्सल जय जय राम ॥

रघुपति राघव राजा राम।

पतितपावन सीता राम ॥

स्तवः

कनकाम्बर कमलासनजनकाखिल- धाम।

सनकादिकमुनिमानससदनानघ भूम ॥

शरणागतसुरनायकचिरकामित काम।

धरणीतलतरण दशरथनन्दन राम ॥

पिशिताशनवनितावधजगदानन्द राम।

कुशिकात्मजमखरक्षण चरिताद्भुत राम ॥

धनिगौतमगृहिणीस्वजदधमोचन राम।

मुनिमण्डलबहुमानित पदपावन राम ॥

स्मरशासनसुशरासनलघुभञ्जन राम।

नरनिर्जरजनरञ्जन सीतापति- राम ॥

कुसुमायुधतनुसुन्दर कमलानन राम।

वसुमानितभृगुसम्भवमदमर्दन राम ॥

करुणारसवरुणालय नतवत्सल राम।

शरणं तव चरणं भवहरणं मम राम ॥

श्रीरामप्रणामः

आपदामपहर्तारं दातारं सर्वसम्पदाम्।

लोकाभिरामं श्रीरामं भूयो भूयो नमाम्यहम् ॥

रामाय रामचन्द्राय रामभद्राय वेधसे।

रघुनाथाय नाथाय सीतायाः पतये नमः ॥

श्रीहनुमत्प्रणामः

अतुलितबलधामं स्वर्णशैलाभदेहं

दनुजवनकृशानुं ज्ञानिनामग्रगण्यम्।

सकलगुणनिधानं वानराणामधीशं

रघुपतिवरदूतं वातजातं नमामि ॥ १ ॥

गोष्पदीकृतवाराशिं मशकीकृतराक्षसम्।

रामायणमहामालारत्नं वन्देऽनिलात्मजम् ॥ २ ॥

अञ्जनानन्दनं वीरं जानकीशोकनाशनम्।

कपीशमक्षहन्तारं वन्दे लङ्काभयङ्करम् ॥ ३ ॥

उल्लङ्घ्य सिन्धोः सलिलं सलीलं

यः शोकवर्हिं जनकात्मजायाः।

आदाय तेनैव ददाह लङ्कां

नमामि तं प्राञ्जलिराञ्जनेयम् ॥ ४ ॥

मनोजवं मारुततुल्यवेगं

जितेन्द्रियं बुद्धिमतां वरिष्ठम्।

वातात्मजं वानरयूथमुख्यं

श्रीरामदूतं शिरसा नमामि ॥ ५ ॥

आञ्जनेयमतिपाटलाननं

काञ्चनाद्रिकमनीयविग्रहम्।

पारिजाततरुमूलवासिनं

भावयामि पवमाननन्दनम् ॥ ६ ॥

यत्र यत्र रघुनाथकीर्तनं

तत्र तत्र कृतमस्तकाञ्जलिम्।

वाष्पवारिपरिपूर्णलोचनं

मारुतिं नमत राक्षसान्तकम् ॥ ७ ॥

इति अष्टोत्तरशतनामरामायणं समाप्तम्